

আগস্ট ২০/১৭

# ডাষ্টবিনত উদ্ধাৰ নাগৰিকপঞ্জীৰ প্ৰ-পত্ৰত গাঁথি দিয়া নথি-পত্ৰ

## বঙাইগাঁৱত এন আৰ চি সেৱা কেন্দ্ৰত উদ্ভূত পৰিস্থিতি

বঙাইগাঁৱৰ বিশেষ প্ৰতিনিধি, ২২  
জুলাই : বঙাইগাঁও চহৰৰ শ্বহীদ  
বেদীস্থিত বঙাইগাঁও জিলা পৰিষদৰ  
কাৰ্যালয়ৰ চৌহদৰ এন আৰ চি  
সেৱা কেন্দ্ৰৰ ডাষ্টবিনত ৮ গুঠাত

## ডাষ্টবিনত উদ্ধাৰ নাগৰিকপঞ্জীৰ

এন আৰ চিৰ প্ৰ-পত্ৰৰ লগত জমা দিয়া জনসাধাৰণৰ নথি-পত্ৰ উদ্ধাৰৰ  
ঘটনাই বিশৃংখল পৰিস্থিতিৰ সৃষ্টি হয়। এন আৰ চি সেৱা কেন্দ্ৰত  
নিয়োজিত একাংশ বিষয়া-কৰ্মচাৰীৰ কাণ্ডজ্ঞানহীন আৰু  
দায়িত্বজ্ঞানহীনতাৰ বাবেই দক্ষিণ বঙাইগাঁৱত বুধবাৰে এক  
অনাকাঙ্ক্ষিত পৰিস্থিতিৰ উদ্ভৱ হয়। অৱশ্যে এন আৰ চি সেৱা কেন্দ্ৰত  
নিয়োজিত কৰ্মচাৰী আৰু এন আৰ চি প্ৰ-পত্ৰ জমা দিবলৈ অহা  
লোকসকলৰ মাজত উদ্ভৱ হ'ব পৰা পৰিস্থিতি নিৰাপত্তাৰক্ষীৰ লোকে  
নিয়ন্ত্ৰণ কৰে। প্ৰাপ্ত বাতৰি মতে, বৃহত্তৰ শ্বহীদ বেদী অঞ্চলৰ  
কেইবাখনো গাঁৱৰ জনসাধাৰণৰ সুবিধাৰ্থে বঙাইগাঁও জিলা পৰিষদৰ  
কাৰ্যালয়ৰ চৌহদত স্থাপন কৰা এন আৰ চি সেৱা কেন্দ্ৰত মঙলবাৰে  
প্ৰায় শতাধিক লোকে যাৱতীয় তথ্য-পাতিসহ এন আৰ চিৰ প্ৰ-পত্ৰ  
জমা দিয়ে। সেৱা কেন্দ্ৰৰ বিষয়া-কৰ্মচাৰীৰ মৌখিক আশ্বাসত ভোল  
গৈ ৰ'দ-বৰষুণৰ পৰা ৰক্ষাৰ্থে শাৰী পাতি প্ৰ-পত্ৰ জমা দি কথা মতে  
বুধবাৰে পুৱাৰ ভাগত প্ৰ-পত্ৰ জমা দিয়াৰ ৰচিদ গ্ৰহণৰ বাবে আহে।  
আশ্চৰ্যৰ বিষয় যে এন আৰ চি সেৱা কেন্দ্ৰত ৰচিদ সংগ্ৰহৰ বাবে  
পদাৰ্পণ কৰি তেওঁলোকৰ অধিকাংশৰ প্ৰয়োজনীয় নথি-পত্ৰ  
ডাষ্টবিনত প্ৰত্যক্ষ কৰে। কাম-কাজ কাতি কৰি থৈ এন আৰ চিৰ প্ৰ-  
পত্ৰত বিচৰা ভেটাৰলিষ্ট, লিংক চাৰ্টিফিকেট তথা লিগেটী ডাটা সংগ্ৰহ  
কৰি অৱশেষত এন আৰ চি প্ৰ-পত্ৰ জমা দিয়াৰ পিছত নথি-পত্ৰ পেলাই  
দিয়াৰ ঘটনাই তেওঁলোকক ভবাই তোলে। লগতে তেওঁলোকে এই  
বিষয়ে এন আৰ চি সেৱা কেন্দ্ৰৰ বিষয়া-কৰ্মচাৰীক জবাবদিহি কৰিবলৈ  
উদ্যত হোৱাত এক ছলছুলীয়া পৰিবেশৰ সৃষ্টি হয়। পৰৱৰ্তী সময়ত  
ঘটনাস্থলীত বঙাইগাঁও আৰক্ষী উপস্থিত হৈ পৰিস্থিতি নিয়ন্ত্ৰণ কৰাৰ  
বিপৰীতে বঙাইগাঁও ৰাজহ চক্ৰ বিষয়া সঞ্জীৱ কুমাৰ শৰ্মাই ঘটনাৰ  
উপযুক্ত তদন্ত কৰাৰ আশ্বাস দিয়াত পৰিস্থিতি শান্ত হয়।

বঙাইগাঁৱত ডি আৰ ডি এ কৰ্মচাৰীৰ অসহযোগ আন্দোলন  
বঙাইগাঁৱৰ বিশেষ প্ৰতিনিধি : বঙাইগাঁও ডি আৰ ডি এ  
কৰ্মচাৰীসকলে তেওঁলোকৰ কেইবাটাও দাবীৰ সমৰ্থনত বুধবাৰে  
অসহযোগ আন্দোলনত নামে। উল্লেখ্য, ৯-১০ মাহ ধৰি ডি আৰ ডি  
এত কৰ্মৰত কৰ্মচাৰীসকলে দৰমহা আদায় নোপোৱাত তেওঁলোকৰ  
মাজত হাহাকাৰ সৃষ্টি হৈছে। এই সংক্ৰান্তত চৰকাৰে ইতিবাচক  
পদক্ষেপ গ্ৰহণ নকৰাত আন্দোলনৰ পথ বাছি লোৱাৰ কথা  
ভুক্তভোগীসকলে প্ৰকাশ কৰিছে। কেন্দ্ৰীয় চৰকাৰে বাৰম্বাৰ নিৰ্দেশ  
দিয়াৰ পিছতো ৰাজ্য চৰকাৰে ডি আৰ ডি এ কৰ্মচাৰীসকলৰ চিন্তা  
নক্ষাত্ৰ আন্দোলনকাৰীসকলে অভ্যুত্থান উত্থাপন কৰে।  
কৰ্মচাৰীসকলৰ অসহযোগৰ বাবে ডি আৰ ডি এ কাৰ্যালয়ৰ কাম-কাজ  
স্থবির হৈ পৰে। বুধবাৰৰ পৰা আৰম্ভ কৰা অসহযোগ কাৰ্যসূচী ২৮  
জুলাইলৈ অব্যাহত থাকিব বুলি বঙাইগাঁও ডি আৰ ডি এ  
কৰ্মচাৰীসকলে সংবাদ মাধ্যমৰ আগত প্ৰকাশ কৰে।